



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

“बिजली सबके लिए” शिविरों का आयोजन रविवार 7 अगस्त को
ग्राम पंचायत मुख्यालय/अटल सेवा केन्द्रों पर लगाए जाएंगे शिविर

जयपुर, 5 अगस्त। प्रदेश में नए विद्युतीकृत क्षेत्रों व उसके आस-पास पूर्व में विद्युतीकृत गांवों में दीन दयाल उपाध्याय ग्राम ज्योति योजना के तहत घरेलू बिजली कनेक्शन देने के लिए रविवार 7 अगस्त को **बिजली सबके लिए** शिविरों का आयोजन किया जाएगा। इन शिविरों में ए.पी.एल. व बी.पी.एल. परिवारों को मौके पर घरेलू बिजली कनेक्शन जारी किए जाएंगे। इसके साथ ही शिविर क्षेत्र में खराब मीटरों को बदलने की व्यवस्था भी गई है ताकि बन्द व खराब मीटरों को शीघ्रता से बदला जा सके।

ऊर्जा राज्य मंत्री श्री पुष्पेन्द्र सिंह ने बताया कि रविवार 7 अगस्त को प्रदेश के 24 जिला क्षेत्रों में स्थित ग्राम पंचायत मुख्यालय/अटल सेवा केन्द्रों पर 202 शिविरों का आयोजन किया जाएगा। जयपुर डिस्कॉम में 82 शिविरों का आयोजन किया जाएगा। इसी तरह अजमेर डिस्कॉम में 47 शिविर एवं जोधपुर डिस्कॉम में 73 शिविरों का प्रातः 10 से सांय 6 बजे तक आयोजन किया जाएगा।

जयपुर डिस्कॉम में झालावाड़ जिले में 12 शिविर, बांरा में 11 शिविर, कोटा में 10, बूंदी में 6, टोंक में 7, भरतपुर में 11, दौसा में 5, सवाई माधोपुर में 5 व अलवर में 15 शिविरों का आयोजन किया जाएगा। **अजमेर डिस्कॉम** में भीलवाड़ा जिले में 7, चित्तोड़गढ़ में 15, डूंगरपुर में एक, अजमेर में 5, झंझुनू में 3, प्रतापगढ़ में 6, उदयपुर में एक व सीकर जिले में 9 शिविर लगाए जाएंगे। **जोधपुर डिस्कॉम** में पाली जिले में 13 शिविर, जैसलमेर में 3, सिरोही में 9, श्रीगंगानगर में 12, चुरु में 12, जालोर में 6 व जोधपुर जिले में 18 शिविरों का आयोजन किया जाएगा।

श्री पुष्पेन्द्र सिंह ने बताया कि उपभोक्ताओं की सुविधा को ध्यान में रखते हुए शिविरों के स्थान का निर्धारण स्थानीय जनप्रतिनिधियों से विचार विमर्श कर किया जा रहा है तथा शिविरों में अधिक से अधिक कनेक्शन जारी करने के लिए स्थानीय जनप्रतिनिधियों का सहयोग भी लिया जा रहा है। इस योजना के तहत अब तक आयोजित शिविरों में 15875 घरेलू बिजली कनेक्शन जारी किए गए हैं जिसमें से 6729 बीपीएल परिवारों को निःशुल्क कनेक्शन जारी कर लाभान्वित किया गया है।